

Kopja Informali ta' Sentenza



**QORTI CIVILI  
(SEZZJONI TAL-FAMILJA)**

**ONOR. IMHALLEF  
ANNA FELICE**

Seduta ta' l-14 ta' Lulju, 2011

Citazzjoni Numru. 9/2009

**A B**

**-vs-**

**C D**

Il-Qorti:

Rat ir-rikors guramentat ta' A B fejn dan, wara li ppremetta:

Peress illi l-partijiet izzewgu fit-30 ta' Marzu 1998 skond l-anness certifikat taz-zwieg hawn immarkat bhala Dokument A;

Peress illi l-kunsens tal-kontendenti mill-partijiet ikun inkiseb b'qerq dwar xi kwalita' tal-parti l-ohra li tista' mix-xorti taghha tfixkel serjament il-hajja mizzewga;

Pagna 1 minn 7

Qrati tal-Gustizzja

## Kopja Informali ta' Sentenza

Peress illi l-kunsens tal-kontendenti huwa vizzjat b'difett serju ta' diskrezzjoni ta' gudizzju fuq il-hajja mizzewga jew fuq id-drittijiet u dmirijiet essenzjali taghha jew b'anomalija psikologika serja li taghmilha impossibli ghall-konvenuta li taqdi l-obbligazzjonijiet essenzjali ghaz-zwieg;

Peress illi l-kunsens tal-attur inkiseb bl-eskluzjoni pozittiva taz-zwieg innifsu jew ta' xi wiehed jew aktar mill-elementi essenzjali tal-hajja mizzewga u dan stante illi hija qatt ma assumiet d-dmirijiet u l-obbligi tal-hajja mizzewga taghhom;

Peress illi l-kontendenti ma kellhomx fiz-zmien li sar iz-zwieg is-setghat intelletwali jew ta' rieda bizzejjed sabiex jinholoq kunsens ghaz-zwieg;

Ghalhekk kellha ssir din il-kawza, sabiex jigi dikjarat null iz-zwieg tal-partijiet tat-30 ta' Marzu 1998.

Ghaldaqstant, il-konvenuta tghid ghalfejn din l-Onorabli Qorti m'ghandhiex:

Tiddeciedi u tiddikjara li z-zwieg bejn il-partijiet fit-30 ta' Marzu 1998 skond l-anness certifikat taz-zwieg huwa null u invalidu ghall-finijiet u effetti kollha tal-ligi a tenur tal-Att taz-Zwieg, Kapitolu 255 tal-Ligijiet ta' Malta.

Bl-ispejjez u bl-ingunzjoni tal-konvenuta in subizzjoni.

Rat ir-risposta guramentata ta' C D fejn din eccepiet:

Illi l-esponenti ma topponix ghat-talba sabiex iz-zwieg ta' bejn il-kontendenti jigi dikjarat null ghall-finijiet u effetti kollha tal-ligi pero' minhabba ragunijiet imputabbli lill-attur.

Illi in effetti, kif ser jirrizulta waqt is-smiegh u t-trattazzjoni ta' din il-kawza, l-attur izzewweg lill-esponenti ghall-flus u waqt iz-zwieg wera ruhu pussessiv fuqha b'mod esagerat b'tali mod illi wera li kien afflitt minn anomalija psikologika.

Kopja Informali ta' Sentenza

Illi ghalhekk qieghed jigi umilment sottomess illi z-zwieg ghandu jigi dikjarat null minhabba dak li jiddisponu l-artikoli 19(1)(d) tal-Kap. 255 u cioe' illi kunsens tal-attur kien vizzjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u d-dmirijiet essenzjali taghha, jew b'anomalija psikologika serja li taghmilha impossibli ghal dik il-parti li taqdi l-obbligazzjonijiet essenzjali taz-zwieg; jew alternattivament u minghajr pregudizzju, minhabba li l-kunsens tal-attur kien vizzjat bl-eskluzjoni pozittiva taz-zwieg innifsu kif jiddisponi l-artikolu 19(1)(f) tal-Kap. 255.

Illi konsegwentement, l-esponenti m'ghandhiex tbatu spejjez ta' dawn il-proceduri.

Rat id-dokumenti esebiti.

Rat l-affidavit prodotti.

Rat l-atti kollha tal-kawza.

Rat li l-kawza thalliet ghal-lum ghas-sentenza.

Ikkunsidrat illi l-partijiet f'din il-kawza zzewgu ta' eta' pjuttost zghira wara gherusija ta' hames snin. Miz-zwieg taghhom twieled iben. Illum, ir-rikorrenti qieghed f'relazzjoni ohra u qed jitlob dikjarazzjoni ta' nullita' ghar-ragunijiet imsemmija fir-rikors promotur. L-intimata, li issa hija ukoll qieghda f'relazzjoni ohra, taqbel li z-zwieg null, pero' ghal ragunijiet ohra. Ma ressqet ebda kontro-talba. Bhala provi f'din il-kawza, il-partijiet ressqu l-affidavit taghhom u tal-genituri taghhom rispettivi.

L-ewwel kawzali li jressaq ir-rikorrenti hija l-qerq. Il-Qorti ma ssib ebda hjiel ta' qerq fil-provi prodotti. Ir-rikorrenti donnu qed jifhem li martu qarrqet bih ghaliex izzewget biss biex tkun tista' titlaq mid-dar. Dan kollu martu tichdu. Il-fatti ma jsostnux din l-allegazzjoni. Hu jghid li martu dejjem kellha hsieb titlaq. Il-fatti pero' juru li ghexu flimkien ghal seba' snin, kellhom tifel u l-mara telqet meta bdiet relazzjoni ma' ragel iehor.

Ir-rikorrenti jinvoka ukoll is-subinciz 1(d) tal-Art. 19 tal-Kap. 255 li jipprovdi ghal dikjarazzjoni ta' nullita':

*“Jekk il-kunsens ta' xi wahda mill-partijiet ikun vizjat b'difett serju ta' diskrezzjoni ta' gudizzju fuq il-hajja mizzewga, jew fuq id-drittijiet u d-dmirijiet essenzjali taghha, jew b'anomalija psikologika serja li taghmilha impossibbli ghal dik il-parti li taqdi l-obbligazzjonijiet essenzjali taz-zwieg.”*

Din il-kawzali giet estensivament studjata minn dawn il-Qrati tul is-snin. Dan l-insenjament gie kristalzzat mill-Qorti tal-Appell fil-kawza **“Janet Portelli vs Victor Portelli”**, (deciza fl-14 ta' Awissu, 1995):

*“It seems that discretion of judgement or maturity of judgement can be lacking, if any one of the following three conditions or hypotheses is verified: (1) when sufficient intellectual knowledge of the object of consent to be given in entering marriage is lacking; (2) when the contracting party has not yet reached a sufficient amount of reflection that is proportionate to the conjugal affair, that is a critical reflection apt for nuptial; (3) or finally when either party contracting marriage is deprived of internal freedom, that is, that capacity deliberate with sufficient weighing of the motives and, on the part of the will, freedom (autonomia) from all force from within.”*

Kif ukoll mill-Prim'Awla tal-Qorti Civili fil-kawza **“Alessandra sive Sandra Mc Monagale qabel Mamo vs Mario Mamo”**, (deciza fis-26 ta' Ottubru, 2000):

*“Fil-mument ta' l-ghoti tal-kunsens matrimonjali, parti jew ohra tkun priva b'mod sostanzjali, ossia gravi minn dik il-fakolta' kritiko-estimativa jew kritiko-valutativa dwar l-oggett tal-kunsens taz-zwieg, jew minn dik il-maturita' affettiva li hija presuppost ghal ghazla libera dwar l-imsemmi oggett. Id-difett serju ta' diskrezzjoni ta' gudizzju, ghalhekk, ma hux semplicement nuqqas ta' hsieb, nuqqas ta' riflessjoni; anqas ma jfisser li wiehed jaghmel ghazliet jew jiehu decizjonijiet zbaljati – in fatti decizjoni jew ghazla zbaljata hi perfettament kompatibbli ma' diskrezzjoni ta'*

*gudizzju (ara, “**Emanuel D v. Carmen D**”, P.A., 10/11/95). Li parti fiz-zwieg ma tkunx fehmet sufficjentement, fis-sens li ma tkunx hasbet bizzejjed jew ma tkunx irriflettiet bizzejjed fuq il-hajja mizzewga jew fuq id-drittijiet u d-dmirijiet essenzjali tal-hajja mizzewga, ma jammontax necessarjament ghal difett (serju) ta' diskrezzjoni ta' gudizzju (“**Selina-Maria Vella Haber v. A Gatt**”, P.A., 15/4/96). Biex ikun hemm in-nuqqas jew difett serju ta' diskrezzjoni ta' gudizzju kif ravvizat fl-Artikolu 19(1)(d) irid ikun hemm l-inkapacita' psikika (mhux necessarjament anomalija psikologika fis-sens mediku/psikjatriku) jew kostituzzjonali li wiehed jaghraf u jirrifletti, u li jiddeciedi liberament, fuq l-oggett tal-kunsens matrimonjali (ara f'dan is-sens, fost ohrajn, “**Jacqueline Cousin v. Bernard Simler**”, P.A., 3/6/98; “**Rosanne Cassar v. Kenneth Cassar**”, P.A., 19/10/98; u “**Carmelo Grima v. Mary Andrews**”, P.A., 2/11/98).”*

Fil-kaz in ezami, il-Qorti tqis li ma gietx pruvata mirrikorrent, l-ezistenza ta' dan id-difett. Il-partijiet kienu zghar u forsi ukoll xi ftit immaturi. Madanakollu, kellhom bizzejjed dehen biex jahdmu sfiq ghall-ghanijiet taghhom. Xtraw dar. Issellfu l-flus biex ilestuha. Iddedikaw l-gherusija ghal dan il-ghan. Dan wahdu ma jimportax essenzjalment xi difett, wisq anqas xi anomalija psikologika.

Ir-rikorrent jindika ukoll is-subinciz 1(f) tal-Art. 19 li jipprovdi ghal dikjarazzjoni ta' nullita':

*“Jekk il-kunsens ta' xi wahda mill-partijiet ikun inkiseb bl-eskluzjoni pozittiva taz-zwieg innifsu, jew ta' xi wiehed jew aktar mill-elementi essenzjali tal-hajja mizzewga, jew tad-dritt ghall-att taz-zwieg.”*

F'dan il-kuntest, il-Qorti taghmel referenza ghas-sentenza tal-Qorti tal-Appell fil-kawza “**Raymond Cassar vs Anne Cassar nee' Busuttil**”, (deciza fil-31 ta' Mejju, 2004):

*“Biex l-attur jirnexxielu jipprova din l-allegazzjoni huwa necessarju ghalih li jressaq provi konkreti u sufficjenti, li jissodisfaw debitament il-Qorti li, fuq bilanc ta'*

*probabilitajiet, it-tezi tieghu tirrispekkja l-verita'. Semplici sospetti jew suppozizzjonijiet u kongetturi, ma humiex bizzzejjed biex igibu fix-xejn il-prezunzjoni li l-kuntratt taz-zwieg li sar bejn il-partijiet sar validament. Fi kliem iehor, l-attur hu obbligat li jipprova sodisfacentement li fil-mument li l-konvenuta tat il-kunsens taghha ghaz-zwieg, hija ghamlet dan semplicement b'mod biss estern, apparenti u formali. Huwa obbligat li jipprova ukoll li l-konvenuta, b'att pozittiv tal-volonta' taghha, fil-verita' cahdet totalment li taghti l-kunsens taghha ghaz-zwieg (simulazzjoni totali) jew almenu cahdet li taghti l-kunsens matrimonjali taghha billi b'att pozittiv tal-volonta' taghha eskudiet a priori xi element essenzjali tal-hajja mizzewga (simulazzjoni parzjali). Jekk l-attur ma jaghmilx din il-prova b'mod sodisfacenti fuq bilanc ta' probabilitajiet, allura t-talba tieghu ghall-annullament taz-zwieg in kwistjoni ma tkunx tista' tintlaqa' billi *actore non probante reus absolvitur*.”*

U fil-kawza “**Josette Spiteri nee' Scicluna vs George Spiteri**”, (deciza mill-Qorti ta' l-Appell fid-9 ta' Frar, 2001):

*“Dana d-difett – is-simulazzjoni tal-kunsens – gie ezaminat f'diversi sentenzi ta' din il-Qorti (ara, inter alia, “Anna Galea vs. John Walsh”, (30 ta' Marzu, 1995) u “Dr. Stephen Muscat vs. Maria Borg Grech”, (14 ta' Awissu, 1995). Biex jirrizulta dana d-difett irid jigi ppruvat, sal-grad li trid il-ligi f'kawzi civili, li fil-mument tal-ghoti tal-kunsens matrimonjali, il-parti in kwistjoni (jew iz-zewg partijiet jekk l-allegazzjoni tkun fil-konfront tal-kunsens tat-tnejn) tkun eskudiet b'att pozittiv tal-volonta' iz-zwieg innifsu jew element essenzjali tal-hajja mizzewga jew id-dritt ghall-att taz-zwieg.”*

Imbaghad fil-kawza “**Adrian Busietta vs Eileen Busietta**”, (deciza mill-Qorti ta' l-Appell fit-30 ta' April, 2009):

*“Fid-duttrina jinghad li jkun hemm simulazzjoni meta, fil-mument tal-ghoti tal-kunsens matrimonjali, parti jew ohra (jew it-tnejn) esternament turi li qed taghti l-kunsens matrimonjali, izda internament u b'att posittiv tal-volonta' taghha tkun qed tichad il-kunsens ghal dak iz-zwieg*

Kopja Informali ta' Sentenza

*(simulazzjoni totali), jew, dejjem b'dak l-att pozittiv tal-volonta', tkun qed teskludi xi element jew proprjeta' essenzjali ghaz-zwieg (simulazzjoni parzjali) – ara f'dan is-sens **Muscat vs Borg Grech noe**, deciza mill-Prim Awla tal-Qorti Civili fl-14 ta' Awwissu, 1995. Kif jinghad ukoll minn O. Giacchi fil-ktieb "Il consenso nel matrimonio canonico" (Ediz. 1968 pagna 92), "Nell'animo del nubente, perche' si abbia simulazione... occorre che vi sia non un'assenza della volonta' matrimoniale, ma la presenza di una positiva volonta' di escludere." "*

Il-provi prodotti ma jsostnu xejn mill-allegazzjoni ta' esklużjoni kif konsistentement interpretata minn dawn il-Qrati.

Fl-ahharnett, ir-rikorrenti jsemmu l-vizzju ta' kunsens ravvizat fl-Art. 19(1)(h). Ma ngabet ebda prova ta' dan. L-ebda wiehed mill-partijiet ma kellu xi mankanza ta' setgha intellettuali, wisq u wisq anqas ta' rieda.

**Ghaldaqstant, il-Qorti taqta' u tiddeciedi billi:**

Tichad it-talba tar-rikorrenti.

L-ispejjez jithallsu mill-istess rikorrenti.

**< Sentenza Finali >**

-----TMIEM-----